

विधान सभा सचिवालय

मध्यप्रदेश

समाचार

विधान सभा अध्यक्ष और उपाध्यक्ष द्वारा प्रदेशवासियों को गणतंत्र दिवस की बधाई एवं शुभकामनाएं

दिनांक 25 जनवरी, 2019

विधान सभा अध्यक्ष श्री एन.पी. प्रजापति एवं उपाध्यक्ष सुश्री हिना कांवरे ने गणतंत्र दिवस के अवसर पर प्रदेशवासियों को बधाई एवं शुभकामनाएं प्रेषित की है।

श्री प्रजापति ने अपने संदेश में कहा है कि गणतंत्र दिवस से यह रेखांकित होता है कि शासन करने की शक्ति जनता में निहित है. यह दिवस संविधान की सर्वोच्चता का पर्व भी है. श्री प्रजापति ने प्रदेशवासियों का आवाहन किया है कि इस दिन हमें देश की एकता और अखण्डता को अक्षुण्ण रखते हुये विकास की ओर निरंतर अग्रसर रहने का संकल्प लेना चाहिए।

विधान सभा उपाध्यक्ष सुश्री हिना कांवरे ने कहा है कि गणतंत्र दिवस के पर्व पर वे प्रदेशवासियों के सुख,शांति और समृद्धि की कामना करते है . उन्होंने कहा कि गणतंत्र दिवस संवैधानिक प्रजातांत्रिक व्यवस्था में भारत और उसके नागरिकों को विश्वास का प्रतीक पर्व है।

विधान सभा भवन में ध्वजारोहण

विधान सभा भवन में गणतंत्र दिवस पर प्रातः 08:00 बजे प्रमुख सचिव श्री अवधेश प्रताप सिंह राष्ट्रीय ध्वज फहरायेंगे और परेड की सलामी लेंगे. ध्वजारोहण कार्यक्रम के पश्चात् विधान सभा के मानसरोवर सभागार में देशभक्ति गीतों के कार्यक्रम का आयोजन किया गया है . गणतंत्र दिवस के अवसर पर विधान सभा भवन में आकर्षक रोशनी भी की गई है।